


એક પ્રશ્નથી બન્યા દાનવીર

અજય શેઠ



અજયભાઈ એક પ્રખર વાચક છે. તેમના ઘરે હજારો પુસ્તકો સાથેની એક વિશાળ લાઈબ્રેરી છે. તેઓ વાંચનને એક પ્રકારનો સત્સંગ ગણાવે છે



જીવનમાં એક સમય એવો આવે છે જ્યારે વ્યક્તિ પૈસા, પ્રતિષ્ઠા અને ભૌતિક સુખો યાદગળ દોડતાં થાકી જાય છે. 'આ બધું મેળવી લીધાં પછી શું? અઢળક રૂપિયા કમાઈ લીધાં પછી શું?' આવા એક જ પ્રશ્નએ જાણીતા ઉદ્યોગસાહસિક અજય શેઠના જીવનને સંપૂર્ણપણે બદલી નાખ્યું. જે અજય શેઠ ૫૧ વર્ષ સુધી 'પૈસા મારો પરમેશ્વર અને હું પૈસાનો દાસ'ની કહેવતમાં માનતા હતા, તેઓ આજે 'દાનવીર અજય શેઠ' તરીકે ઓળખાય

છે. તેમની આ પરિવર્તનની યાત્રા ખરેખર પ્રેરણાદાયક છે.

અજયભાઈ શેઠ, ભારતીય મૂડીબજારમાં ૩૮ વર્ષથી વધુના અનુભવ સાથે એક પ્રતિષ્ઠિત વ્યક્તિત્વ છે. એક કોર્મર્સ ગ્રેજ્યુએટ અને કોર્સ્ટ અકાઉન્ટન્ટ તરીકે, તેમણે પોતાની કારકિર્દીની શરૂઆત પ્રોક્ટર એન્ડ ગેમ્બલ અને રોશ પ્રોડક્ટ્સ જેવી બહુરાષ્ટ્રીય કંપનીઓ સાથે કરી હતી. ૧૯૮૭માં, શેરબજારનાં ચક્રો પ્રત્યેની તેમની રુચિએ તેમને ક્લેસ્ટ ઇન્વેસ્ટમેન્ટ એડવાઇઝર્સ



અજયભાઈએ તેમના
નફાની ૧૦૦%
હિસ્સેદારી
ફાઉન્ડેશનને
આપવાનો
સંકલ્પ કર્યો

પ્રાઇવેટ લિમિટેડની સ્થાપના કરવા પ્રેર્યા. તેમની વ્યવસાયી સફળતા તેમને ઊંચાઈઓ પર લઈ ગઈ, પરંતુ તેમના જીવનમાં એક ઊંડી શોધ ચાલી રહી હતી.

અજયભાઈએ એક પ્રખર વાચક છે. તેમના ઘરે હજારો પુસ્તકો સાથેની એક વિશાળ લાઈબ્રેરી છે. તેઓ વાંચનને એક પ્રકારનો સત્સંગ ગણાવે છે, જેણે તેમના વ્યક્તિત્વનિર્માણમાં મહત્વનો ભાગ ભજવ્યો છે. 'મુંબઈ સમાચાર' સાથેની એક ખાસ મુલાકાતમાં, તેઓ કોઈ પણ સંકોચ વિના સ્વીકારે છે કે જો તમે ૫૧ વર્ષ પહેલાંના અજય વિશે પૂછો, તો તેઓ પૈસા પાછળ દોડનારા, અત્યંત ગુસ્સેલ અને લોભી અજય તરીકે ઓળખાવામાં જરા પણ ખચકાટ અનુભવતા નથી, પરંતુ તેમના જીવનમાં આવેલા આ પરિવર્તનનો શ્રેય તેઓ મા સ્વામીને આપે છે. યોગાભ્યાસ અને ધ્યાન સાધનાએ તેમના જીવનમાં આમૂલ પરિવર્તન લાવ્યું છે, જેના કારણે તેઓ એક શાંતિપૂર્ણ અને સંતુષ્ટ વ્યક્તિ બન્યા છે.

અજયભાઈએ ૨૦૦૮માં ચીયતત્રિક્લીક્ષમફરિજક્ષની સ્થાપના કરી. આ એક રજિસ્ટર્ડ ચેરિટેબલ ટ્રસ્ટ છે, જે શિક્ષણ, આરોગ્યસેવા અને રોજગારી સર્જનમાં સકારાત્મક અને નક્કર ફેરફાર લાવવાનો પ્રયત્ન કરે છે. તેમની સામાજિક પ્રતિબદ્ધતાનું શ્રેષ્ઠ ઉદાહરણ એ છે કે અજયભાઈએ તેમના નફાની ૧૦૦% હિસ્સેદારી ફાઉન્ડેશનને આપવાનો સંકલ્પ કર્યો છે. આ

નિર્ણય દર્શાવે છે કે તેમના માટે પૈસા કમાવવા કરતાં તેનો સમાજ કલ્યાણમાં ઉપયોગ કરવો વધુ મહત્વપૂર્ણ છે.

અજયભાઈ ઊરરજ્ઞાહિયતત ઈવજ્ઞશભ્યહ્યતત અહૂચિક્ષયતત (પ્રયાસરહિત નિર્વિકલ્પ સજાગતા)ના સાધક પણ છે. તેમણે વર્તમાન પળમાં સંપૂર્ણ રીતે જીવવાની કળા સિદ્ધ કરી છે 'ખુલ્લા હૃદય અને મનથી જીવન અપનાવવું, અહંકાર અને મોહબંધનોથી મુક્ત રહેવું. તેઓ પ્રેમભરી અને શાંતિમય ઊર્જા પ્રસારે છે, જે તેમની આસપાસના લોકોને તેમની પોતાની જાગૃતિની યાત્રા તરફ પ્રેરણા આપે છે. ચીયતત્રિક્લીક્ષમફરિજક્ષના ટ્રસ્ટી અને 'મા સ્વામી ની પ્રેરણા' માસિકના પ્રકાશક અને સંપાદક તરીકે, અજયભાઈ શેઠ સતત બીજાની સેવા અને વિશ્વમાં સકારાત્મક અસર માટે કાર્યરત છે.

'મુંબઈ સમાચાર' દ્વારા '૫૧ ગુજરાતી'ની યાદીમાં પોતાનો સમાવેશ થવા બદલ અજયભાઈએ 'મુંબઈ સમાચાર'નો આભાર વ્યક્ત કર્યો હતો. તેમણે 'મુંબઈ સમાચાર'ને ૨૦૩ વર્ષ પૂર્ણ થવા બદલ અને ૨૦૪મા વર્ષમાં મંગલ પ્રવેશ કરવા બદલ અઢળક શુભેચ્છાઓ પણ પાઠવી હતી. અજય શેઠની આ યાત્રા ખરેખર અનુકરણીય છે, જે દર્શાવે છે કે સાચી સમૃદ્ધિ માત્ર પૈસા કમાવામાં નથી, પરંતુ તેનો સદુપયોગ કરીને સમાજને પાછું આપવામાં છે. ■